


# KRYNICA

TYDNIOWAJA  
SIALANSKAJA HAZETA

Adres Redakcyi i Administracyi:  
WILNIA, ZAWALNAJA 7.

KRYNICA kaštujec: na hod 500 000 m.  
asobny numar 10000 m.



č wyhawarywajecca jak polsk. cz, i ras. ч, a š jak sz i ш.

## Ziamielnaja sprawa ŭ Litwie.

Biełaruskaja prykazka: „Swaja kašula bliżej da cieta“ zašsiody ŭ žyćci sprau-dzajecca. Padćwiardžeńniem hetaj dumki mo-ža służyć Litwa. Kraj hety, kali staŭ-sia krajem niezaleźnym, kali Narod Litoŭ-ski zbudawaŭ swaju dziaźawu, adrazu prystupiŭ da palepšańnia swajho bytu, ad-razu pačaŭ ab sabie rupicca ŭ tym zna-čeńni, ŭ jakim nihto čuży ab im nie pa-rupiŭsiab. Na mecie majem ziamielnuju re-formu, nad jakoj tuť krychu i zatrymajusia.

Litoŭski Sojm Ustawadaŭcy pryniaŭ prajekt rolnaha zakonu, pawodle jakoha ūsie dwary, pierawyšajučyja 70 dziesiacin ziamli, pierachodziać pad apieku haspadar-stwa. Ziemli hetyja naznačajucca dla biaz-rolnych i małarolnych.

Na jakich warunkach adbywajecca nadziel ziamloj patrabujučych, bliżej nam nia wiedama, a wiedama tolki toje, što nadziel hety uściaż pawialičwajecca.

Polskaja hazeta ŭ Wilni „Słowo“ u pačatku kastyčnika siol. h. padaje cety rad majontkaŭ, ziemli jakich, pierawyšajučyja ŭ siarednim 70 dziesiacin, padzieleny miż biazrolnymi i małarolnymi.

Wotža pawodle „Słowa“, jakoje pa-dała dannyja ab hetaj sprawie, apirajučysia na statystycy litoŭskaha „Hałoŭnaha Ŭradu Ziamielnaj Reformy“, wydanaj miż 1 krasawikom i 1 lipniem siol. h., u roźnych pawietach ciapierašnjaj Litwy ziamielnaja sprawa predstaŭlajecca woś jak.

Lik dwaroŭ, zabranych dla biezziamiel-nych i małaziamielnych u roźnych pawietach:  
U paw. Wilkowyšskim dwaroŭ . . . da 50  
„ Waziorskim „ . . . „ 15

U paw. Rakišskim	dwaroŭ . . . da	45
„ Taŭrogskim	„ . . . „	10
„ Šawelskim	„ . . . „	10
„ Šakioŭskim	„ . . . „	10
„ Ucianskim	„ . . . „	20
„ Kowienskim	„ . . . „	20
„ Kretyngoŭskim	„ . . . „	5
„ Sejnskim	„ . . . „	8
„ Možejkoŭskim	„ . . . „	12
„ Kiejdanskim	„ . . . „	25
„ Trockim	„ . . . „	30
„ Wiłkomirskim	„ . . . „	52

Zabrana usiaho dwaroŭ . . . da 312

Nia majučy poŭnych wiestak ab ziamielnaj reformie ũ Litwie, nia mozym dać cety abraz hetaj sprawy. Adnak i z hetaj častki wiestak, jakija tut padajom, možna śćwierdzić, što litwin-chlebarob užo dačakaŭsia ziamli, što ziamla ũ Litwie pradusim traplaje ũ ruki tych, jakija na joj pracujuć, jak heta pryncypowa i pawinna być.

A biełarus-chlebarob u Polskim haspardarstwie išče ũsio ũzdychaje pa ziamli i musić išče ũzdychać budzie doŭha, bo niešta aprača asadnictwa sapraŭdnaj reformy rolnaj uščiaż nia widać i nia widać.

Ad. St—ič.



## Žmianiajucca časy i ludzi.

Niešta miesiac ci dwa tamu nazad, J. E. Biskup Mienski Z. Łazinski, wizytujučy swaju dyeceziję ũ Pinščynie, zahadwaŭ ksiandzom hawaryć biełaruskija kazańni. Naturalna, što Biskup sapraŭdy katalicki inakš i nia moh pastupić, bo chto-ž by zrazumieŭ polskija kazańni ũ takoj Pinščynie, ci choćby Nawahrudčynie?! Adnak na hety fakt zwaročwaju ũwahu, dziakujučy tym uspaminam, jakija paŭstajuć u majej haławie pry dumcy ab adnosinach J. E. Biskupa Łazinskaha da biełaruskaj sprawy.

Pastyr hety swaje pahlady na biełaruskiju sprawu, a takža i swaju taktyku da jaje wyrażaŭ časta i wyrazna. Niżej pad-

pisany takža mieŭ mahčymaść apaznacca z pohladami na našu sprawu J. E. Biskupa Łazinskaha. Naturalna, pohlad jaho tyčycca tolki biełaruskaj sprawy ũ adnosinach kaścielnych.

Pawodle J. E. Biskupa Łazinskaha: 1) Biełarusam Katalikom tłumačyć, kab jany damahalisia swajej mowy ũ Kaścieli, nawučańnia hetaj mowy klerykaŭ ũ Duchoŭnych Seminaryjach — niamożna. Heta należyć da Biskupa. 2) Budzić biełaruskiju świedamaść siarod biełarusau katalikoŭ — niamożna, bo takim čynam stabiėje polskaść siarod katalikoŭ, a ũzmahajecca rasiejskaść siarod prawasłaŭnych. 3) Pačynać pašyreńnie biełaruskaj świedamaści možna tolki siarod biełarusau prawasłaŭnych, a siarod katalikoŭ nie, kab nie adymać im polskaści. 4) Kali Biełarusy sami zažadajuć swajej mowy ũ Kaścieli, tady im dać, ale tłumačyć im ab ich prawoch — nielha.

Taki pohlad na biełaruskaść u Kaścieli na Biełarusi zusim zrazumiely ũ haławie palaka-patryoty, jakim biazumoŭna jość Biskup Łazinski. Adnak treba stwierdzić, što jość išče i ksiandzy z rodu biełarusy, ale da jakich poŭnaja, biezstaronnaja świedamaść biełaruskaja išče dziela rożnych pryčyn nie dajšta i jakija, praz padobnyja akulary, jak Biskup Łazinski, hladziać na biełaruskaść u kaścielnych adnosinach. Razumiejecca, z takim pohladam nia zhodzicca ani sapraŭdy świadomy katalik, ani taksama sapraŭdy świadomy biełarus, bo taki pohlad daloki ad biezstaronnaści, daloki ad Katalickaj nawuki, jak takoj i naohuť daloki ad sprawiadliwaści.

Padčas wybaraŭ u Sojm letašniaha 1922 h. J. E. Biskup Łazinski išoŭ ruka ab ruku sa spiskam № 22; bywaŭ na zjezdach siarod ludziej, što hrupawalisia kala hena ha spisku i padtrymliwaŭ jaho prynamsi maralna. I ničoha ũ hetym nia bylob dziŭnaha, kab nia toje, što spisak № 22 byŭ spiskam, asabliwa dla biełaruskaha narodu, najhoršym, bo faktyčna byŭ spiskam polskaj defenzywy.

Adnak usio da lepšaha. Woś J. E. Biskup Łazinski sioleta ũ swajej prysutnaści zahadwaje ksiandzom hawaryć biełaruskija kazańni. Być moža robić jon heta jakraz z tych pryčyn, jakija jaho zmusi i wyskazwacca, što biełaruskaść šyryć možna tolki siarod prawasłaŭnych, ależ mieŭ jon

prad saboj u čas swajej pastyrskaj wizytacyi pradusim biełarusau katalikoŭ; nia zmusili Pastyra rabić heta i tyja pryčyny, dzieła jakich jon tak blizka byŭ z ludźmi sa spisku № 22, bo nia možna na hety krok Pastyra hladzić inakš, jak na pamylku.

Dźwie rečy tłumać nam hety pryjemny dla nas pastupak J. E. Biskupa Łazinskaha. Abo nastolki ŭzrasła świedamaść siarod biełarusau katalikoŭ, što Biskup prymušany z joj rachawacca, abo ŭ sumleńni Biskupa abjektywnaja katalickaść uziata wierch nad polskaściu.

### I. Paparac.



## Spawiŭ mnie serca žal.


Spawiŭ mnie serca žal  
Na wosień žoŭtuju,  
Zor zahtybiŭsia ŭ dal,  
Dal nieprachodnuju:  
    Žal pa cudoŭnym śnie,  
    Žal pa majej wiaśnie.

Spawiŭ mnie serca žal  
U zimku biełuju —  
I nie zabiŭ amal  
Dušu zbaletuju:  
    Pa świetłych letka dniach,  
    Pa cudnych nočy snach.

Spawiŭ mnie serca žal  
Čaroŭnaju wiasnoj,  
Čyrwony jak koral  
Spłamieniŭsia duch moj:  
    Pa wosieni ŭzdychaŭ  
    I žałaściu zharau.

Spawiŭ mnie serca žal  
U letniuju paru —  
Miž rajskich żyta fal  
Pačuŭ ja, što umru:  
    I płaču woś niamy  
    Za zoikami zimy.

Kaz. Swajak.



\* \* \*


Ja lublu tolki chwoi zimowy  
    Dy kabiercy śniahoŭ kala chat...  
Ja lublu tolki pieśni wiatrowy,  
    Z zawiatuchi zimowaj ja rad.

Ja lublu hety rohat mahutny,  
    Hety świst, hety chochat čarciej,  
Karnawał ich s wichuraju mutnaj  
    Nad pakutnaj ziamloju ludziej...

Ja lublu tolki świsty zimowy,  
    Dy kabiercy śniahoŭ kala chat.  
Ja lublu tolki pieśni wiatrowy,  
    Z zawiaruchi zimowaj ja rad.

### W. Sumny.

Praha, 1 sakawika 1923.



## Jak żywuć sialanie     ŭ Danii.

Danija — maleńkaja dziażawa, maje ŭsiaho 3 miljony žycharoŭ. Ale kraj hety bahaty, a hałoŭnym žaralom jaho bahaćcia jość duža dobra arhanizawana — sialanskaja haspadarka. Usie rolnya haspadarstwy ŭ Danii padzieleny na chutary; sialiby paŭčany miž saboj bitymi haścincami i čyhunkami. Heta ŭsio duža pamahaje dla karysnaha haspadarawańnia. Aprača toho Danskija sialanie, dziakujučy kooperatywam, majuć zyski nia tolki za syryja plady ziamli, ale, pry pomačy kooperatywaŭ, zajmajuca handlam sialanskich produktaŭ i ich pierarobkaju.

Danskija sialanie pradusim chawajuć rahataje bydła i zajmajuca praduŭcyjaj małaka. Małako pierarablujuć u kooperatywnych małačarniach, jakija apirajuca na ŭznosach tych, što dastaŭlajuć małako. Hetyja-ž dastaŭcy małaka sywaratku i inšyja adpadki pry wyrabie mała i syraŭ zabirajuć sabie dzieła adkormliwańnia świniej na ŭboj. Adkormlenych świniej režuć u ŭłasnych kooperatywnych reźniach i miassa pradajuć hatowym da jeży, jak kunpiak, ślaninu, sała, kaŭbasy.

Wotža danskija sialanie majuć prybytak nia tolki z pradazy pladoŭ ziamli, ale

takža z pierarobki ich i z tarhoŭli imi. A ũ nas roznyja handlary-baryšniki handlujúc sialanskaj pracaj i zarabljajúc na zboży, małaccy, na bydlaci i t. d. kudy bolš, jak sam haspadar sialanin. Dašli-ž danskija sialanie da hetaha tolki dziakujučy samapomačy, kooperacyi, jakaja razwita ũ ich niazwyčajna. Woš pryklad! Danskija sialanie majuć bolš jak 500 kooperatyŭnych małačarniaŭ i 50 šwinskih reźniaŭ.

Čas i nam ab hetym dumać!

N.



## Z BIEŁARUSKAJ WIOSKI.

**ŁUŹKI.** Dzisienskaha paw.

Što ũ nas, pytajecie? At, ničoha. Tolki ũčora pažar byŭ. U dware Haradcy parabkawa chata zhareła, wosiem familijaŭ astałosia dziadami; i z matoj pryčyny, bo dzieci razłažyli ahoń na piečy. Baćki, praŭda, na dzieciej naswarylisia i ahoń zatušyli, alež zatlęšsia sufit, a na hary było siena— i dom zhareŭ. Zhareła šmat adzieży, zboža, roznej haspadarskaj drobiazi. Zahranicaj, kažuć, dzieciej źbirajuc ũ adnu chatu, kali baćki iduc na pole na rabotu; babka staraja, abo i dźwie, ty baby dahladajuc dzieciej, zabaŭlajuc, wučać. A ũ nas starych ludziej nia lubiać. „Ty, staraja, idzi žabra- wać: tolki chleb jasi, dy nie pamiraješ.“— A dzieciej treba wučyć. Dobraja matka swajo dzicia wučyć z małaha. Nie ab toj nawucy školnaj ja hawaru, ale ab chatniaj adukacyi: matka najpierš pawinna dziciaci pakazać šwiatło, jak žyć patreba, jak paradak lubić, jak malicca. A našyja matki tolki klašci umiejuc: „kab ciabie licha, kab chalera, chwaroaba, trasca, paraluš; kab ty zdoch, kab wyciahnušsia; ty sučka, ty sabaka, ty wiedzma i h. d.“ I ũsio narakaje matka, što niama času — ni malicca, ni pamycca; a jak paćnieć čytać hetu čartoŭ- skuju litaniju, dyk jana daŭžejšaja, jak da Usich Šwiatych. Sa złošci kułakami pa dziacioch łupić, zubami laskaje, jak u trascy, a ũsio klanie, a ũsio klanie... Woš pakazycie mnie takuju matku, katoraja nie klaniecca, a dzicia dahledzić paludzku, abčeša, abmyje, dyk ja wam skažu, što heta razum-

naja kabieta. Praŭda, ludzi kažuć, što hora harawać — dzieciej hadawać; ničoha-ž nia zrobiš. I sawa swaje dzieci chwalić, a tolki ziaziula swaje dzieci druhim padkidaje.

Raskazywaŭ mnie znajomy takuju historyju: Idu ja raz, kazaŭ jon, wulicaj, čuju — ũ chacie dzicia płača, alež jak płača! Padychodžu: dzicia siadzić na aknie; wałasy, jak šmiaćcio, biudnaje, karetaje; kroŭ idzie z palca, kala dziciaci lażyć nož. Chacieŭ paškadawać dziciatka, aź akno začyniena, dźwiery na zamok zapiortyja. Dzia- cia hadoŭ tročh. I jak takoje niaščasnaje stwareńnie matka moža praklinać? musić ũ jaje kameń u hrudziach, a nia serca? A takiž praklinaje! — Biełaruskija kabiety, pier- raščierahaju was Boham i praŭdaj! pier- stańcie. — Usie matki biadujuc: „niama času“. Prypomni, siastryca, jak dzicia ũ ciabie zachwareje; skolki tady čacu traciš: nia špiš, nie dajasi, rabotu pakidaješ; i da dochtara, i da značara i da baby, i da šap- tuna; a kožny dabradziej tabie šepča na wucha: „daj stolki dy stolki marak“. Wy- trasieš tady ũsie hrošy, pradasi, što pad ruku papadzieć. Wołža chwaroaba najča- ciej z brudu. Niama tabie času dzicia pam- yć, abšyć? Kab-ža ty wiek času nia mieła, biazbožnica ty! dzicia swajo rod- naje hubiš i sama na dušu hrech biareš.— Naš kraj nazywajecca Biełaruš; heta zna- čyć, što ũ nas wady došić, dyk my ũsie pawinny być biełyja, čystyja; Bohu na chwa- tu, ludziam na dzija, a sabie na zdarouje.

**Wincuk Adwažny.**

**ŠARKAŬŠČYNA,** Dzisieńskaha paw.

Naš arhanisty atrymaŭ № 9 biełaru- skaje hazety „Krynica“. Pračytaŭšy, jon addaŭ jaje dačce zapašnika dwara Chwa- stowa. Taja dała jaje pračytać swaim pa- nom, jakim ton hazety wielmi nie ũpada- baŭsia, asabliwa adkaz panu Obstu za na- pad na biełaruskich ksiandzoŭ. Woš hety panok z hazetaj ũ rukach papior u pali- cyju i, jak widać, zadaŭ im takoha honu, što dwoje palicyjantaŭ papiorli ũ wiosku Graŭży, aź za piac wiorst, dzie ũ Malwiny Radziuk zrabili wobysk. Šukali hazet, ale pierawiarnuŭšy ũsie manatki, i ničoha ne znajšoŭšy, nia sołana chlabaŭšy, paplalisia da domu.

**W. Kalučy.**

## Mudry palicyjant.

ZODZIŠKI, Świancianskaha paw.

U nas ciapier nowy kiraŭnik palicyi. Palicyjant hety jak na naš rozum, duža časami rozumna hawora; nu, być moža nia ūsio jamu rozumna ūdajecca, ale bywaje, — woś choćby takoje zdareńnie. My, tutejšyja sialanie, znača žodzišnyja, užo daŭno sporym z paniaj Kiersnoŭskaj z Daniušawa za les. Išče bački i dziady našy za hety les sporyli i ūwieś čas karystalisia hetym lesam. Tak my rabili i sioleta. Wot-ža niadaŭna kiraŭnik palicyi zaklikaŭ nas da siabie i kazaŭ, kab my padpisałisia, što ū les pani boiś nie pajejzim i što ad lesu adiakajemsia. My na heta, wiedama, nie zhadzilisia ūsie, takža nie zhadziusia i naš stary Jankouški. Tady palicyjant sialanam zajawiŭ: „Kali wy, psiakrew, paje-dziecie ū les, dyk i ja pajeđu i nie pazwo-lu siačy drewa, a kali chto budzie spraciŭ-lacca, dyk tamu kula ū tob, bo wy biełar-usy, a pani polka i Rząd polski, dyk tre-ba paniu, a nia was padtrymać“... Tymčasam wiedama, biaz lesu nie abojdziusia, dy išče i biez taho lesu, jaki my ličyli i ličym swaim. Dyk kali Stasiuk Rydziel wioz drewa, to palicyjanty p škidali.

Wotža jano i praŭda, što naš kiraŭ-nik, ci, jak jaho išče niejak zawuć pradoŭ-nik, rozumna kazaŭ, što my biełarusy, ale nierzumna robić, što miašajecca ū tyja sprawy, ū jakija moža miašacca tolki sud.

Niedaloki.



## Z Uschodniaj Bielarusi.

**Nahrada biełarusam za wystaŭku.**

Biełaruski pawiljon na sielska haspadarskaj wystaŭcy ū Maskwie atrymaŭ nahradu za addziel: biełaruski byt. A heta dzieła taho, što byt naš tam pradstaŭleny takim, jakim jon jość sapraŭdy. Kali, napryktađ, wy ūwachodzicie ū pawiljon, to przydziecca wam prajści praz sieni, jak u sialanskaj chacie. U sieniach šmat rečaŭ, jak heta i jość u ziemia oba-biełarusa. Dalej wam u wočy kidajecca model sialanskaj haspa-darki biełarusa Barysaŭskaha pawietu. Da-lej modeli mazyrskaha sielanina, nareście mienskaha.

Nalewa ad sianieja chata biełarusa z kałyskaju, łożkam, ławami, stałom, abraza-mi i inš. Naprawa ad sianieja kutok z wo-pratkami biełarusaŭ. Tut-ža i damašnija rečy: pasuda, tabakierki, muzyčnyja stru-menty i h. d. Dalej idzie tkanina — praca biełaruskaj sialanki.

Tut i abrusy, i ručniki, i saročki, i chustki, i nareście, kalekcyja našych paja-soŭ — 120 sztuk. Dalej iduć krosny, na jakich wyrablajucca abrusy i roznaja tka-nina. Žwiartaje na siabie ūwahu batlejka—prymityŭny teatr byłych časou Bielarusi. Nareście, malunki biełaruskaha malarā Pili-powiča, u jakich pieradadzieny dobra siu-żety našych kazak i pasuda.

**Dakład prof. Pičety ab biełaru-skaj mowie.** 29 wieraśnia ū Mienskim tawarystwie historyi i staražytnašciaŭ ad-bytosia 25-e čarhowaje pasiedžańnie, na jakim prof. Pičeta pračytaŭ dakład na temu: „Biełaruskaja mowa, jak faktar nacyjanal-naj kultury“.

U pačatku swajho dakładu prof. Pi-četa a t značyŭ, što siarod wučonych u apoš-ni čas wielmi pawialičyľasia cikawaść da pytańniaŭ mowy. Pieraličyŭšy cety rad wučonych, jakija zajmajucca ū apošni čas dośledami mowy, jak nacyjanalna-kulturna-ha faktaru, dakładčyk zrabiŭ paraŭnańnie stanowišča moŭ nacyjanalnych mienšašciaŭ pierad apošniaj wajnoj u Zachodniaj Eŭro-pie i ū byŭšaj Rasijskaj dziaŭstawie. Ad-značyŭšy wielmi ciažkaje stanowišča moŭ niedziaŭžaŭnych nacyj u Rasiei, dakładčyk padkreśliŭ, što tolki pašla akciabrskaj re-walucyji pačynajecca nowaja epocha ū raź-wiėci moŭ nacyjanalnych mienšašciaŭ u Rasiei i dakazwaŭ, što raźwiėcio toj ci in-šaj mowy całkom zaležyć ad palityčnaj konsolidacyji dziaŭstawy.

Pierachodziačy da biełaruskaj mowy, prof. Pičeta kazaŭ, što da apošnich časou jana amal što zusim nia wywučwaľasia z boku swajho histaryčnaha raźwiėcia; ale ciapier dla biełaruskaj mowy adčyniajecca šyrokaj mahčymaść dla nawukowych do-śledaŭ.

Wiadučy daśledčuju praco nad biełar-uskaj mowaj, nieabchodna zmahacca za jaje na niekalkich frontach,—kazaŭ dakład-čyk, — nieabchodna znajomić z biełaru-skaj mowaj eŭropejskija narody.

Adznačyŭšy čas roskwitu i ūpadku

biełaruskaj mowy i biełaruskaj kultury, dakładčyk padkreśliu, što biełaruskaja mowa zachawała swaju żywučaść, dziakujučy nadzwyčajna bahataj narodnaj paezii, i takim čynam zjawilasja mahutnym faktaram u raźwićci nacyjanalna-kulturnaj šwiadomaści biełaruskaha narodu.

Na kančatak dakładčyk wykazaŭ pierakanańnie ŭ tym, što biełaruskaja mowa žjaŭlajecca krynicaj dla wyjaŭleńnia ūsiech duchoŭnych sił biełaruskaha narodu.

**Pryjezd nowych profesaraŭ u Biel. Dzieržaŭny Uniwersytet.** Nia-daŭna ŭ Bielaruski Dzieržaŭny Uniwersytet na katedru ahlunaha i handlowaha prawa pryjechaŭ prof. Krymskaha uniwersytetu prof. Hedyner.

**Wyniki pryjomu ŭ Biel. Dierž Uniwersytet.** U hetym hodzie ŭ Bielaruski Dzieržaŭny Uniwersytet było padana 1566 zajaŭ.

Z hetaha liku pryniata na Uniwersytet 1104 čał.

Na asobnyja fakultety pryniaty hetki lik studentaŭ: na medycynski fakultet — 231 č., na pedahahičny—423 i na fakultet hramadzianskich nawuk—450.

**Wyniki pryjomu ŭ sielska-haspadarčy instytut.** U hetym hodzie ŭ sielska-haspadarčy instytut było padadziena 408 zajaŭ.

Z hetaha liku pryniata ŭ instytut 203 čał. (u tym liku 118 kamandyrawanych).

Nacyjanalny skład pryniatych hetki: 139 biełarusaŭ, 37 rasiejcaŭ, 25 żydoŭ i 2 ukraincy.

Pa miejscy wydačy kamandyrowak pryniatyja raźmiarkoŭwajuca hetkim čynam: Bielaruskaj respubliki—72, Witabskaj hub.—24 i Homielskaj — 22.

Pa stanu—178 mužčyn i 25 kabiet.

**Bielaruski kulturny ruch u Smalencynie.** 10—13-ha kastryčnika adbyŭsia čarhowy žjezd zahadčykaŭ pawiatowych addzielaŭ narodnaj ašwiety Smalencščyny. Žjezd padrabiazna razhledziŭ pracu huberskaha i pawiatowych addzielaŭ narodnaj ašwiety, a taksama abmierkawaŭ plan pracy na nastupny školny hod. Pamiž inšym, žjezdam byŭ zasťuchany dakład ab pracy addzielu nacyjanalnych mienšasćiaŭ i nacyjanalnych sekcyjaŭ hetaha addzielu (u tym jiku i biełaruskaj). Pašla dakładu pačalisia

sprečki, asabliwa ab kulturna-ašwietnaj pracy siarod żydoŭ i biełarusaŭ. Niekatoryja z wystupaŭšych zajaŭlali, što ŭ biełarusaŭ ničoha niama — ni padručnikaŭ, ni literatury i što „w Smolenskoj hubiernii biełorussow niet“. Kali niechta zapytaŭsia, niaŭžo žycharstwa Smalencščyny wialikaruskaje, dyk jamu adkazali: „Počti wo wsiech ujezdach imiejutsja cietyke okruha sielenij, kotoryje howoriat na swojom naričii, no eto nie biełorusy“. „Wied u mienia tože akcent biełorusskij, no ja nie biełoruss“ — zajawiŭ druhi pramoŭca.

U adkaz na ūsio heta wystupali pramoŭcy, jakija tumačyli, čamu dahetul biełarusy biednyja i majuć mała (choć mała, ale majuć) padručnikaŭ, literatury i inš., čamu treba wiaści pracu ŭ narodnych masach na ich rodnej mowie.

U winiku dakładaŭ i sprečak žjezdam było pastanoŭlena źwiarnuć uwahu na kulturna-ašwietnuju pracu asabliwa siarod biełaruskaha žycharstwa.

Studenty i častka profesaraŭ Smalenskaha ūniwersytetu apracawali kartu Smalencščyny z adznačeńniem miejsc, zianiatych biełaruskim i wialikaruskim žycharstwam. Wiadziecca praca pa žbirańni narodnych tworaŭ: kazak, pieśniaŭ, lehiendaŭ, prykazak.



## Što čuwać u šwiecie.

P O L Š Č A.

**Žjezd Školnych Kuratarau.** Nia-daŭna ŭ Wařawie adbyŭsia žjezd školnych kuratarau z usiej Poiščy. Hazety pisali, što miž inšym na hetym žjezdzi mieła razhladacca i sprawa škoł dla narodnych mienšasćiaŭ, a znača i dla biełarusaŭ. Pakulšto nia widać nijakich wynikaŭ.

**Zmiany u Uradzie.** Pa predstaŭleńniu prezesa min. Witasa Prezydent Republiki zwolniŭ z uradu ministra zahranič. spraŭ M. Sejdu, min. ašwiety i relih. wyznaŭ St. Hłombinskaha, i min. roln. i haspad. majemaśc. Hościckaha.

U toj-ža čas tym-ža paradkam naznačany ministrami: pasoł Korfanty — ministram bez parifelu; jon jak pišuć hazety, budzie zastupnikom premjera; Ramana

Dmoŭskaha — ministram zahr. spr.; prof. pasta St. Hrabskaha — aŭswiety; pasta d-ra A. Chłapoŭskaha min. rolnictwa.

**Strajki źmianšajucca.** Apoŭnim časam biaz mała ūsiu Polšč byli achwaciŭšy strajki čyhunščykaŭ, krychu pačtaroŭ i inš. Pryčyny strajku ekanamičnyja. Ciapier užo čyhunščyki prystupajuć da pracy.

**Wajenny Ministar Šeptycki,** jaki chacieŭ iŭci ŭ adstaŭku, uzdziaržaŭsia.

**Adarali.** Polskija hazety pišuć, što na biełarуска-ukrainskich ziemiach u 1919 h. było adłohaŭ 3.500.000 hektaraŭ, a ciapier užo tolki 413,000 h.

Ad siabie možym dadać, što sielanin usio pieramoža, tolki nia treba ab im za-bywacca, jak heta časta robicca.

**Wydańnie pasłoŭ.** Komisija Regulaminowaja Sojmu na damahańnie prokuratury ab wydaćy pasta Naŭmana, Staršyni Niamieckaha Klubu, zažadała ad jaho wyjaśnieńnia. Damahańnie prakuratury ab wydaćy pasłoŭ: Rozmaryna, Nadera i Regera komisija adkinuła. A što datyčyć pasłoŭ biełaruskich Barana i Jakawiuka, dyk Komisija zažadała wyjaśnieńnia ad Ministra Sprawiadliwaści.

## NIAMIECČYNA.

**Nieparazumiennie Niamieckaj Centralnaj Ulady z Saksonijaj** dajšto da apoŭniaje wostraści. Centr. urad zaha-daŭ Saksonskamu premjeru wyjści ŭ adstaŭku, bo inačaj urad budzie zmušany pryniać miery represii. Pryčynaj hetaha zwarotu sprawy było toje, što Saksonski urad nie zwaročwaŭ uwahi na adozwu Saksonskich kamunistaŭ, przywajučuju da hienaralnaj zabastoŭki ŭ Niamieččynie.

**Takojeź nieparazumiennie** pamiz centr. ŭładaj i Bawarskim uradam. Na ūsie pazywańni niamieck. centra bawarski dyktatar Karr adkazywaje, što z sučasnym uradam Niamieččyny jon uwachodzić nia ŭ jakija znosiny nia budzie...

**Wydaleńnie żydoŭ** z Bawaryii, Žydoŭ wysialajuć biaz usiakich ceremonijaŭ, nia hle-dziučy na zakon. Wysialajecca ūmat bahatych kupcoŭ i ŭłaŭnikaŭ, jakich maje-maści kaufiskujucca ŭradam.

**Nadrejskaja Respublika.** Susim užo zarhanizawaŭsia ŭrad samastojnaj „Nadrejskaj Respubliki“. Urad hety api-

rajecca na cichaje padrymańnie Francyi. Prociŭ hetaha niamiecki ŭrad centralny pa-daŭ protest da ūsich sajuźnikaŭ.

## Krychu ab haspadarecy.

### Popieł — jak hnoj.

Duža časta zdarajecca, što haspadary marnujuć popieł. A treba wiedać, što popieł jość najlepšy hnoj. Jon majeć u sabie 7 procentaŭ fosfaru i 12 prac. patašu.

Popieł možna damiešwać da hnoju chleŭnaha, kab hety apoŭni ūzbahacić fosfaram i patašom. Pierachowywać jaho možna u suchim miejscy napr. u staroj bočcy.

Popieł jość najlepšym hnojem dla paprawy našych łahoŭ i poźniaŭ. Kali wiasnoj, zabaranawaŭšy łuh, pasypiem jaho popiełam, to pašla niekalki tydniaŭ uba-čym, što dzikija trawy i moch znikajuć, a na ich miejscy začynajuć raści kaniušy-na, wyčka i t. d.

Wot-ža niamožna haspadarom wyki-dać popieł na darohi, ūściežki, na padwo-rak, jak heta časta robicca, treba jaho sta-tanna zbirać, jon jość najlepšym hnojem.

### Jak lačyć rany.

Časta bywajuć z ludźmi roznyja nie-ščaśliwyja wypadki, a lekara na miejscy niam. Tady treba samym sabie radzić. Pieršym warunkam pamysnaha lačeńnia ran heta jość čystata. Wotža prystupajućy choćby da najmienšaj rany, treba pradusim čysta wymyć ruki ciopłaj wadoj z myłam, a budzie iŭšče lepš, kali da wady dadadziom sublimatu (sulimy), abo choćby karbołki.

Pamyŭšy hetak ruki, prystupajem da rany. Pradusim trebã abmyć skurku kala rany takža ciopłaj wadoj z myłam, a pašla kawałkam waty, zmočanaj u čystaj benzy-nie, abo ŭ raźwiedziennem sublimacie, nale-żyć zmyć samuju ranu. Kali na zranianym miejscy jość wałasy, dyk treba ich aba-wiazkowa zhalić.

Kali rana napr. na ruce miž dałanioj i łokciam duža krywawicca, dyk tady silna pierawiazwajecca ruka wyšej łokcia.

Zdarajecca, što bierahi rany bywajuć parwanyja, to tady treba čystymi naźnicami pawyrazać parwanyja častki ciela, bo inakš

jany budú hnić i peraškadžać u hajeńni rany.

Usio, što moža znajścisia ũ ranie, jak škło, železa, treska, kawalki adzieży, piasek i inš. treba čystymi ščypčykami delikatna pawybirać.

Kali rana ũžo ačyšćana, tady treba na jaje pałażyč merli (kupić u aptecy), zmočanaj u sublimacie, nawierch pałażyč jaki čysty materyjał inšy i zabandažawać.

Treba adnak wiedać, što kali rana paważnaja, dyk ahledziŭšy hetak ranu samomu, treba jaknajchutcej paklikać lekara.

**Wiaskowiec.**



## Z WILNI.

**Zwa'nieńnie hram. Jazepa Łahinowiča.** Redaktar začynienaj utadaj časopiši „Вольны Сьцяг“ J zep Łahinowič byŭ aryštawany, ciapier wyjšaŭ z wastrohn pa l załoh u sumie 30 miljonaŭ polskich marak.

**Schod biełar. kabiet.** 25 hetaha kastyryčnika adbyŭsia schod hurtka biełaruskich kabiet pry kamitecie pomačy achwiaram wajny. Zakianuty byli pytańni ab arhanizacyi dapamohi biełaruskamu prytułku, ab planie pracy na budučynu i inš.

**Žadajuć biełaruskaj mowy.** Wućni staršykh klasaŭ Wilenskaj duchoŭnaj seminarij dabiwajuca ũwiadzieńnia ũ ich biełaruskaje mowy.

**Studenty-biełarusy** Wilenskaha uniwersytetu Stefana Batoraha rychtujucca da wydańnia swajho žurnatu.

**Rupiacca.** Hurtok biełaruskich kabiet rychtujucca da wiečaryny na karyšć biełaruskaha prytułku ũ Wilni.

**Praściaroha.** U chutkim časie majeć adbyccć pierapiš ludziej u Wilenščynie. Wotža, dzieła taho, što mnohija sialanie kataliki zawuć siabie pałakami, a prawastaŭnyja časta ruskimi, dyk treba ũžo na hety raz rozumieć, što wiera wieraj, a jak kataliki, tak i prawastaŭnyja ũ našym krai najbołš biełarusy, dyk tak i pisacca treba.

**Sprawa Barana, Jakawiuka, Masłoŭskaj** i inš. biełarusaŭ, jakaja mieła raz-

hladacca ũ Apelacyjnym Sudzie 23 kastyryčnika siol. h., adložana na 28 śniežnia siol. hodu.

**Kanfiskata.** № 14 litoŭskaj tydnio-waj hazety „Lietuvos Kelias“ kanfiskawany.



## Swaja Pošta.

**Jazepu Mieškuciu z Iwienca:** 50.000 m. atrymali. Dziakujem. „Krynicy“ pasyła-jem, ale my niapeŭny, ci Wy jaje atryma-jecie, bo nadtaž niawyrasna padali Wy swajo prožwišća i adres.

**Sabyniču:** 100.000 m. atrymali. Pa-dziaka. Hazeta Wam pasyła-jacca. Pišycie, što ũ Was čutno?

**Z. Kacubie:** „Krynicy“ Wam pasy-tajem. Ab inšykh hazetach pawiedamlajem.

**Wincuku Adważnamu:** Prystanaje atrymali. Drukujem. Prosim pisacć čašćiej.

**Jazepu Guziku:** Za 50.000 m. i za prywitańnie padziaka. Hazeta Wam pasy-łajacca.

**Ksiandzu X:** 100.000 m. atrymali. Dziakujem. Pišycie, što ũ Was čutno.



## U Biełaruskaj Kniharni

ũ Wilni, Zawalnjaja 7

pradajucca knižki wydańnia

«KRYNICY»:

1. **Niadzielašnja Ewanhielii i Na-wuki** — Ks. I. Bobiča.
2. **Biełaruskija Iakarskija ziolki** — Dr. A. Kraskoŭskaha.
3. **Alenčyna Wiasielle** — A. Ziaziulli († Ks. A. Astramowiča).
4. **Hadawiki „Krynicy“** za apošnja hady



**Da čytačoŭ i pryjacielaŭ „KRYNICY“.**

Usich našykh čytačoŭ i pryjacielaŭ prosim pisacć ab žyćci našaj wioski a taksama staracca akuratniej pry-syłać hrošy za hazetu.